



ରାଷ୍ଟ୍ରପତିଙ୍କ ସହ ଆଫଗାନିସ୍ତାନ ରାଷ୍ଟ୍ରପତିଙ୍କ ସାକ୍ଷାତ ଆଲୋଚନା

Posted On: 24 OCT 2017 6:29PM by PIB Bhubaneshwar

ଆଫଗାନିସ୍ତାନ ରାଷ୍ଟ୍ରପତି ଶ୍ରୀ ଅସଫ୍ ଘନୀ ଆଜି (ଅକ୍ଟୋବର 24, 2017) ରାଷ୍ଟ୍ରପତି ଭବନରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କୁ ସାକ୍ଷାତ କରିଛନ୍ତି । ଆଫଗାନିସ୍ତାନ ରାଷ୍ଟ୍ରପତିଙ୍କୁ ସ୍ବାଗତ କରି ଆଫଗାନିସ୍ତାନର ଜଟିଳ ସମୟରେ ସେ ଦେଶକୁ ଦେଇଥିବା ବଳିଷ୍ଠ ନେତୃତ୍ବକୁ ରାଷ୍ଟ୍ରପତି ଶ୍ରୀ କୋବିନ୍ଦ ପ୍ରଶଂସା କରିଥିଲେ । ସେହିଭଳି ଭାରତ ଓ ଆଫଗାନିସ୍ତାନ ସଂପର୍କକୁ ସୁଦୃଢ଼ କରିବା ଦିଗରେ ଶ୍ରୀ ଘନୀଙ୍କ ଭୂମିକା ପ୍ରଶଂସନୀୟ ବୋଲି ସେ କହିଥିଲେ ।

ରାଷ୍ଟ୍ରପତି କହିଲେ ଯେ ଭାରତ ପାଇଁ ଆଫଗାନିସ୍ତାନ କେବଳ ଗୁରୁତ୍ବପୂର୍ଣ୍ଣ ସହଯୋଗୀ ରାଷ୍ଟ୍ର ନୁହେଁ, ବରଂ ଏହା ଏଭଳି ଏକ ରାଷ୍ଟ୍ର ଯାହାଠାରୁ ସଦାବେଳେ ସ୍ନେହ ଓ ଶ୍ରଦ୍ଧା ମିଳିଆସିଛି । 2016 ମସିହା ଡିସେମ୍ବର ମାସରେ ଅମୃତସରରେ ଆୟୋଜିତ ହାର୍ଡ ଅଫ୍ ଏସିଆ ସମ୍ମିଳନୀରେ ଶ୍ରୀ ଘନୀ ଦେଇଥିବା ଭାଷଣ ଏବଂ ତାଙ୍କର ସ୍ୱର୍ଣ୍ଣମଣ୍ଡିର ପରିଦର୍ଶନ ସଂପର୍କରେ ରାଷ୍ଟ୍ରପତି ଶ୍ରୀ ଘନୀଙ୍କୁ ସ୍ମରଣ କରାଇ ଦେଇଥିଲେ । ସେ କହିଲେ ଯେ ହଜାର ହଜାର ବର୍ଷର ସଭ୍ୟତା ଭିତ୍ତିକ ଏବଂ ଲୋକ-ଲୋକ ମଧ୍ୟରେ ଗଢ଼ି ଉଠିଥିବା ସଂପର୍କ ଏହି ବନ୍ଧୁତାକୁ ଅଧିକ ବଳିଷ୍ଠ କରିଛି ।

ରାଷ୍ଟ୍ରପତି କହିଲେ ଯେ ସଂପ୍ରତି ଦୁଇରାଷ୍ଟ୍ର ସେମାନଙ୍କର ଗୁରୁତ୍ବପୂର୍ଣ୍ଣ ସଂପର୍କକୁ ଅଧିକ ନିବିଡ଼ କରିଛନ୍ତି । ନୂଆଦିଲ୍ଲୀରେ ଆୟୋଜିତ ଭାରତ-ଆଫଗାନିସ୍ତାନ ବାଣିଜ୍ୟ ଓ ନିବେଶ ପ୍ରଦର୍ଶନୀ ଆମ ଦୁଇ ଦେଶର ବାଣିଜ୍ୟ ଓ ବ୍ୟବସାୟୀମାନଙ୍କୁ ନିକଟତର କରିପାରିଛି ଏବଂ ଏହା ଦ୍ୱାରା ଆମର ଦ୍ୱିପାକ୍ଷିକ ବାଣିଜ୍ୟ କାରବାର 200 ନିୟୁତ ଆମେରିକୀୟ ଡଲାର ଛୁଇଁଛି ।

ରାଷ୍ଟ୍ରପତି ସନ୍ତୋଷ ବ୍ୟକ୍ତ କରି କହିଲେ ଯେ ଏବେ କାନ୍ଦାହାର- କାବୁଲ ଏବଂ ଦିଲ୍ଲୀ ମଧ୍ୟରେ ବିମାନ ପରିବହନ କରିଡ଼ୋର ଖୋଲାଯାଇଛି । ସେହିଭଳି ଆଫଗାନିସ୍ତାନ ସହର ମଜାର-ଏ-ସରିଫ ଏବଂ ହେରାତକୁ ନୂଆଦିଲ୍ଲୀ ସହ ବିମାନପଥରେ ସଂଯୋଗ କରାଯିବା ଖୁସିର କଥା ।

ରାଷ୍ଟ୍ରପତି କହିଲେ ଯେ ଆଫଗାନିସ୍ତାନର ଆର୍ଥିକ ପୁନରୁତ୍ଥାନ ଏବଂ ବିକାଶ ପାଇଁ ସେଠାରେ ଛାୟା ଶାନ୍ତି ରକ୍ଷା କରାଯିବା ଏକାନ୍ତ ଜରୁରି । ଦୁର୍ଭାଗ୍ୟର କଥା ଯେ ଆଫଗାନିସ୍ତାନବାସୀଙ୍କ ଉପରେ ଅବିଚାରିତ ହିଂସା ଲବ୍ଧି ଦିଆଯାଉଛି । ନିକଟରେ ଆଫଗାନିସ୍ତାନରେ ସଂଘଟିତ ଆତଙ୍କବାଦୀ ଆକ୍ରମଣକୁ ରାଷ୍ଟ୍ରପତି କୋବିନ୍ଦ ଭାବେ ନିନ୍ଦା କରିଥିଲେ । ଏହିସବୁ ଆତଙ୍କବାଦୀ ଆକ୍ରମଣ କାବୁଲ, କାନ୍ଦାହାର, ଗଜନୀ ଏବଂ ପାକଟିଆ ଭଳି ସ୍ଥାନରେ ସଂଘଟିତ ହୋଇଛି ଯେଉଁଥିରେ 200 ରୁ ଉର୍ଦ୍ଧ୍ୱ ନିରୀହ ଲୋକଙ୍କ ପ୍ରାଣହାନି ଘଟିଛି ।

ଶେଷରେ ରାଷ୍ଟ୍ରପତି କହିଲେ ଯେ ଭାରତ ମଧ୍ୟ ରାଷ୍ଟ୍ର-ପ୍ରୟୋଜିତ ଏବଂ ସୀମାପାର ଆତଙ୍କବାଦର ଦଶନ୍ଧି ଦଶନ୍ଧି ଧରି ଶିକାର ହୋଇଆସୁଛି । ଶାନ୍ତି ପାଇଁ ଆଫଗାନିସ୍ତାନବାସୀଙ୍କ ଉଦ୍ୟମ ପ୍ରତି ଆମେ ସମର୍ଥନ ଜଣାଉଛୁ । ଆଫଗାନିସ୍ତାନରେ ଶାନ୍ତି ପ୍ରତିଷ୍ଠା ସକାଶେ ଯେତେ ପ୍ରୟାସ କରାଯାଉଛି ତାହା ଆଫଗାନିସ୍ତାନ ନେତୃତ୍ବରେ ଏବଂ ଆଫଗାନିସ୍ତାନ ନିୟନ୍ତ୍ରଣରେ ହେବା ଉଚିତ ବୋଲି ଭାରତ ବିଶ୍ୱାସ କରେ ବୋଲି ରାଷ୍ଟ୍ରପତି ମତ ପୋଷଣ କରିଥିଲେ ।

(Release ID: 1507038) Visitor Counter : 3

